

Mbadi dya elapa

Emunya na tocandi lapa inyoni ene wa Fang wa lapandi e mbadi dya lapa. Mboyame aye Fang ndy avóngüeyo. Imameni e dolandi e mbóka wa Fang dya Komiséng dya G.E. Abe zía dya lapangüe dya wa Fang, alikayo ekulo, alikángue ke atyéé sáa ebolo a dú, avongüe náe le mu zía emene abe ziayo a likayo erá a vóngüeyo e mbádadu, li be e velikadú. Moto te moto a bée.




Wamu ndi wa tye e mbadi dya elapa ejala, lapa mambó ndy dola e mbokawadú wa lapandi tejo etyéntyá mambo dya dola ébeva. Ejala wa nyoo mambo ndy vía dodó. Moto a moto a lapandi, ito úmbokue a lapa, wámbokue wa likanandi vóo wa okandi mambó ndy a lapamu mbokue. Wa lapandí motó a motó.

Wa lapandí ebóliboli évara. Wato wa ye na kargo ndí lapa ebóliboli, wa lapandí kúanga

elú érajo wato wa bé día érajo wa be likamu na alapetye, a tóni ke aóka. Wa likandi na elapétye wato wa día erá.

Wa tyendi tikili wado e mbadí a élapa. Wamú wa be lika naa mwado e lapetye eboli wa tokandi na alapetye tikili. Ito a lapa tikili, wa tondimu dódo o ebemo. Ito a lapandi eboliboli, wa tomu ebeva. Ke wa mu payakamú o pámu abe tyee sopé e mbadi a élapa.



Wado ndy wa tye na bedya érajo na meeba na makú, ejala wa dietye na nyáa makú na meeba. Wa viondi ezie ebóka na ivío. Wana wa tyée erá.

Wamu wa lapandi e dioba kwanga na kólokolo, ito wa tokandi wa likáyo kwanga

emene.

Ito wa be toka lika dya elapa, ke wa ziyeyo kwanga elú éjala ememe wa ziyeyo. Ito wa zia elapa moto a motó a tyendi e mbadadú.

Eboka dia mbadi a elapa eye esaka, lambi, ele, lea, zie a tyéle, ebena wíndo.

Etéy dya mbadi a elapa eye na ididi, lambi, zie a tyéle, na távulu na méeba, bedya na benda e epele.

Wamu etéy a mbadi a élapa wa eye na ngói, makójo na ivío ejala doka lipisi.

Ilango meni e levengue nae, na tondeche mambo ndi dola e mboka ndieye bwamo.

